

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1529 /13 - 2007 දෙසැම්බර් 26 වැනි දින - 2007.12.26
1529/13 ஆம் இலக்கம் - 2007 ஆம் ஆண்டு திசம்பர் மாதம் 26 ஆந் திகதி புதன்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

சீ.எவ். 1/64

பொதுமக்கள் பாதுகாப்புக் கட்டளைச் சட்டம் (40 ஆம் அத்தியாயம்)

(40 ஆம் அத்தியாயமான) பொதுமக்கள் பாதுகாப்புக் கட்டளைச் சட்டத்தின் 5 ஆம் பிரிவின்கீழ், சனாதிபதியால் ஆக்கப்பட்ட ஒழுங்குவிதிகள்.

கொழும்பு,
2007, திசம்பர் 26.

மஹிந்த ராஜபக்ஷ,
சனாதிபதி.

ஒழுங்குவிதிகள்

1. இவ்வொழுங்குவிதிகள் 2007 ஆம் ஆண்டின் 9 ஆம் இலக்க, அவசரகால (தமிழ் புனர்வாழ்வு ஒழுங்கமைப்புத் தடை) ஒழுங்குவிதிகள் என எடுத்துக்காட்டப்படலாம்.

2. பொதுமக்களின் பாதுகாப்பை உறுதிப்படுத்தும் நோக்கங்களுக்காகவும் பொது ஒழுங்கமைதியை நிலைநாட்டுவதற்காகவும் சட்ட ஆட்சியைப் போற்றிக்காப்பதற்காகவும் “தமிழ் புனர்வாழ்வு ஒழுங்கமைப்பு” எனப் பெயர் கொண்ட ஒழுங்கமைப்பு இத்தால் தடைவிதிக்கப்படுகின்றது.

3. இவ்வொழுங்குவிதிகள் நடைமுறைக்கு வருகின்ற திகதியிலிருந்தும் அதன்பின்னரும்-

(அ) இதனகத்துப்பின்னர் “தடைவிதிக்கப்பட்டுள்ள ஒழுங்கமைப்பு” எனக் குறிப்பிட்டு செய்யப்படும்) “தமிழ் புனர்வாழ்வு ஒழுங்கமைப்புடனான” ஏதேனும் தொடர்பை, அல்லது அதிலான உறுப்பாண்மையை, அல்லது அதனைப் பின்பற்றுவதனைக் குறிப்பிடுகின்ற அல்லது சுட்டிக்காட்டுகின்ற ஏதேனும் சீருடையை, உடையை, குறியீட்டை அல்லது வேறு சின்னத்தை அணிகின்றவரான; அல்லது

(ஆ) தடைவிதிக்கப்பட்டுள்ள ஒழுங்கமைப்பின் ஏதேனும் கூட்டத்தைக் கூட்டுகின்றவரான அல்லது அதற்கு வருகைதருகின்றவரான அல்லது சொல்லப்பட்ட தடைவிதிக்கப்பட்டுள்ள ஒழுங்கமைப்பின் ஏதேனும் செயற்பாட்டில், அல்லது அதனோடு சம்பந்தப்பட்ட அல்லது தொடர்புபட்ட ஏதேனும் செயற்பாட்டில் பங்குபற்றுகின்றவரான அல்லது ஈடுபடுகின்றவரான ; அல்லது

(இ) உறுப்பினர்களாகச் சேர்த்துக்கொள்ளப்படுவதற்காக ஆட்களை வரைவழைப்பதன் மூலம் அல்லது வற்புறுத்துதல் மூலம் அல்லது நிதிகளை உதவுகின்றதன்மூலம் அல்லது சேகரிக்கின்றதன் மூலம், அல்லது தகவலைக் கொடுத்துவுவதன் மூலம், அல்லது சொல்லப்பட்ட தடைவிதிக்கப்பட்டுள்ள ஒழுங்கமைப்புக்கு வேறேதேனும் உதவியைப் பெற்றுக்கொடுப்பதன் மூலம், தடைவிதிக்கப்பட்டுள்ள ஒழுங்கமைப்புக்கு ஆதரவளிக்கின்றவரான ; அல்லது

(ஈ) தடைவிதிக்கப்பட்டுள்ள ஒழுங்கமைப்பின் எவரேனும் உறுப்பினர் கைது செய்யப்படுவதை, விளங்கப்படுவதை அல்லது தண்டிக்கப்படுவதை, அதன் மூலம் தடுக்கும், தடங்கல் செய்யும் அல்லது அதனோடு தலையிடும் உட்கருத்துடன், அத்தகைய உறுப்பினருக்குப் புகலிடமளிக்கின்றவரான, அவரை ஒளித்துவைத்திருக்கின்றவரான அல்லது வேறேதேனும் முறையில் உதவுகின்றவரான ; அல்லது

(உ) தடைவிதிக்கப்பட்டுள்ள ஒழுங்கமைப்பினால் அல்லது அதன் சார்பில் அல்லது அதன் எவரேனும் உறுப்பினரினால் அச்சிடப்படுகின்ற அல்லது அச்சிடப்படுவதாகக் கொள்ளப்படுகின்ற ஏதேனும் எழுத்திலான அல்லது அச்சிடப்பட்ட விடயத்தைத் தயாரிக்கின்றவரான, அச்சிடுகின்றவரான, விநியோகிக்கின்றவரான அல்லது வெளியிடுகின்றவரான அல்லது அதனைத் தயாரிப்பதில், அச்சிடுவதில், விநியோகிப்பதில் அல்லது வெளியிடுவதில் எவ்வகையிலேனும் சம்பந்தப்பட்டுள்ள வரான அல்லது அக்கறை கொண்டுள்ளவரான ; அல்லது

(ஊ) சொல்லப்பட்ட தடைவிதிக்கப்பட்டுள்ள ஒழுங்கமைப்பின் குறிக்கோள்களை முன்னெடுத்துச் செல்லும் நோக்கத்துக்காக, தடைவிதிக்கப்பட்டுள்ள ஒழுங்கமைப்பினால் அல்லது அதன் எவரேனும் உறுப்பினரினால் ஆக்கப்பட்ட ஏதேனும் கட்டளையை, செய்யப்பட்ட ஏதேனும் முடிபை அல்லது வெளிப்படுத்துகையை அல்லது வற்புறுத்துகையை, அல்லது அது தொடர்பான ஏதேனும் தகவலை, எத்தகையதுமான எம்முறையிலேனும் வேறெவரேனுமாளுக்குத் தெரிவிக்கின்றவரான அல்லது தெரிவிக்க எத்தனிக்கின்றவரான ,

எவரேனுமாவ் தவறொன்றுக்குக் குற்றவாளியாதல் வேண்டுமென்பதுடன், குற்றத்தீர்ப்பளிக்கப்படுவதன் மேல் பதினைந்தாண்டுகளை விஞ்சாத காலப்பகுதியொன்றுக்கான மறியற்றண்டனைக்கு ஆளாதலும் வேண்டும்.

4. (1) தடைவிதிக்கப்பட்டுள்ள ஒழுங்கமைப்பின் நோக்கங்களுக்காகப் பயன்படுத்தப்படுகின்ற அல்லது பயன்படுத்தப்படுவதற்கு உட்கருதப்படுகின்ற ஏதேனும் பணத்தின், எவையேனும் பிணையங்களின் மற்றும் வரவுகளின் கட்டுக்காப்பை எவரேனுமாவ் கொண்டுள்ளாரென, அமைச்சர், தகுதியானதென அவர் எண்ணுகின்றவாறான அத்தகைய விசாரணையின் பின்னர் திருப்திப்படுமிடத்து, அமைச்சர், எழுத்திலான கட்டளையின் மூலம் அத்தகைய ஆளின் கட்டுக்காப்பிலுள்ளவாறான அத்தகைய பணங்களும் பிணையங்களும் வரவுகளும் அல்லது அத்தகைய கட்டளை ஆக்கப்பட்ட பின்னர் அவரது கட்டுக்காப்பினுள் வரக்கூடிய அத்தகைய எவையேனும் பணங்களும் பிணையங்களும் வரவுகளும் அத்துடன் சொல்லப்பட்ட தடைவிதிக்கப்பட்டுள்ள ஒழுங்கமைப்புக்குச் சொந்தமான வேறேதேனும் அசைவுள்ள அல்லது அசைவற்ற ஆதனமும் அரசுக்கு இழப்பிக்கப்படுதல் வேண்டுமென வெளிப்படுத்தலாம்.

(2) ஓராம் பந்தியின்கீழ் அமைச்சரின் முடிபு இறுதியானதும் முடிவானதுமானதாதல் வேண்டுமென்பதுடன், எழுத்தாணை வகையாகவோ அல்லது வேறு வகையாகவோ ஏதேனும் நீதிமன்றத்தில் கேள்விக்குட்படுத்தப்படுவதுமாகாது.